

دھڑکی تصویر اور فقہ حفی

اگر کسی مسئلہ یا واقعہ کے شرعی حکم کے بارہ میں فتہا کا کوئی ایک نکتہ نظر مشہور ہو جائے تو ضروری نہیں ہوتا کہ فی الواقع بھی اس مسئلہ میں اہل علم کا صرف ایک ہی نکتہ نظر ہوا وہ سب اس ایک رائے پر متفق ہوں جو اس مسئلہ کے شرعی حکم کے حوالہ سے زبانِ دعا میں ہو چکی ہے۔ ایسے درجنوں مسائل کی نشان دہی کی جاسکتی ہے جن کے بارہ میں عوام تو عوام، اپنے بھلے سنجیدہ اور فہیدہ لوگ بھی اسی غلط فہمی میں مبتلا نظر آتے ہیں کہ یہ اختلاف سے ماوراء، اجتماعی اور متفقہ و منصوص مسائل ہیں حالانکہ درحقیقت ان کے اندر اہل علم کی ایک سے زیادہ آراء موجود ہوتی ہیں۔ ہماری مراد اس سے وہ مسائل نہیں ہیں جن کے اندر کسی زمانہ میں علماء امت کا اختلاف تھا اور بعد میں اللہ کی کسی تکونی حکمت کے تحت یا کسی ایک موقف کی قطعیت سامنے آنے کے بعد پوری امت ان کے اندر یک رائے ہو گئی، جسے اصول فقہ کے اندر ”اجماع من بعد الصحابة علی قول سبقهم فيه مخالف“ کے نام سے موسوم کیا جاتا ہے (۱) کیونکہ یہ اتفاق ہی کسی درجہ میں بہر حال اجماع کے دائرہ میں ہتی آتا ہے۔ ہمارا اشارہ یہاں ان ”مظلوم مسائل“ کی طرف ہے جو کبھی بھی اجتماعی نہیں رہے، مگر ان کے اندر کسی ایک مکتب فکر کا نکتہ نظر اس حد تک مشہور ہوا کہ علماء کی نظروں سے بھی اس مسئلہ کے اندر موجود ایک دوسرے نکتہ نظر اور جعل ہو گیا اور اسی شهرت کے زیر اثر غلط طور پر سمجھ لیا گیا کہ یہ اجتماعی مسائل ہیں۔ اگر اجماع و قطعیت کا یہ دعویٰ کسی ایک دور کے علماء کی ذاتی تحقیق اور ان کے ذاتی اتفاق رائے کی حد تک ہوتا تو درست اور قابل فہم تھا، لیکن چونکہ سرے سے یہ دعویٰ کسی تحقیق یا زمینی تھا تو پہنچنے تھا اس لیے کم علمی کی وجہ سے اس اتفاق کو ماضی و حال کی تمام و سعتوں تک محیط کر دیا گیا اور اس میں ان اصحاب نظر کو بھی شامل کر لیا گیا جنہوں نے واشگاٹ الفاظ میں اس مسئلہ کے اندر اپنے اختلافی نکتہ نظر کا اظہار کیا تھا۔ پھر یہ ہوا کہ جب کوئی طالب علم جھاڑ پوچھ کر پرانے اکابرین میں سے ہی کسی مقدرت خصیت کا اس مسئلہ میں اختلافی نکتہ نظر میدان میں لے کر آیا تو اپنے صاحب اعلم نے اس پر حیرت کے مارے انگلیاں منہ میں دماں۔

ان مسائل کی ایک لمبی فہرست ہے جن پر ہم تفصیل سے گفتگو کی موقع پر کریں گے۔ فی الحال ہمارے سامنے جو مسئلہ ہے، وہ تصویر کی حرمت کا ہے۔ یہ بھی انہی ”مظلوم مسائل“ میں سے ایک ہے۔ یہ درست ہے کہ تصویر کی حرمت

چودہ صدیوں میں امت کے ہاں اجتماعی اور غیر مختلف فیروزی ہے، لیکن یہ اجماع تصویر کے محل شرعی حکم کی حد تک ہے۔ ذیلی جزئیات و تفصیلات سے اس کا کوئی تعلق نہیں، جیسا کہ نماز کی فرضیت، اذان کی مشروعیت اور ربانی کی حرمت بھی فقہاء امت کے مابین اتفاقی امور ہیں، لیکن یہ اتفاق ان کے فی الجملہ شرعی حکم تک محدود ہے۔ سب جانتے ہیں کہ ضمنی تشریحات اور اجتہادی صورتوں کے ساتھ اس اتفاق کا قطعاً کوئی تعلق نہیں۔ حقیقت یہ ہے کہ اکثر اجتماعی مسائل میں اجماع اور اتفاق کا پھیلا وہی اسی قدر ہی ہوتا ہے، فقہی تفریعات اور اصولی موشکافیاں عموماً اس کے دائرہ سے باہر ہی ہوتی ہیں۔ مسئلہ تصویر کی تفصیلات میں صرف ائمہ اربعہ کی مختلف آراء کا اجمالی مطالعہ کرنے کے لیے کتاب الفقه علی المذاہب الاربعة کو دیکھا جاسکتا ہے۔ اس سے اندازہ ہوگا کہ کلائیک فقہاء میں سے صرف ائمہ اربعہ کا اس مسئلہ میں کتنا اختلاف ہے اور یہ جانے میں آسانی ہوگی کہ حرمت تصویر کے اجتماعی فتویٰ کے باوصف کتنی ہی قسم کی تصاویر اس فتویٰ سے مستثنی ہیں؟

ہماری کھوکھی اور جانچ پڑال کے مطابق جو تصاویر اس فتویٰ سے مستثنی ہیں اور چاروں مذاہب میں بالاتفاق ان کے جواز کی گنجائش موجود ہے، ان میں جانداروں کی سربریدہ تصاویر یا جسم کے صرف اتنے حصے کی تصاویر شامل ہیں جس کے ساتھ اس جاندار کا زندہ اور بقید حیات رہنا ممکن نہیں ہوتا۔ شیخ عبدالرحمٰن الجبری ہنفی احناف کا مذہب بیان کرتے ہوئے لکھتے ہیں: ”الحنفية قالوا: و كذلك يجوز إذا كانت الصورة ناقصة عضواً يمكن أن يعيش بدونه كالرأس و نحوه“ (۲) مالکیہ کا مذہب بیان کرتے ہیں: ”المالکية قالوا: إنما يحرم التصوير بشرط أربعة ثالثها: إن تكون كاملاً الأعضاء الظاهرة التي لا يمكن أن يعيش الحيوان أو الإنسان بدونها، فإن ثقت بطنها أو رأسها أو نحو ذلك فانها لا تحرم“ (۳) شائع کے بارہ میں لکھتے ہیں: ”الشافعية قالوا: وان كان محسدا فانه يحل التفرج عليه اذا كان على هيئة لا يعيش بها كان مقطوع الرأس أو الوسط أو بطنه ثقب“ (۴) نیز حنبلہ کا موقف نقل کرتے ہیں: ”الحنابلة قالوا: فإذا كان محسداً ولكن ازيل منه مالاتبقى معه الحياة كالرأس و نحوها فانه مباح“ (۵) ان عبارات سے ظاہر ہو رہا ہے کہ مذاہب اربعہ میں جانداروں کی ایسی ناکمل تصاویر کی گنجائش موجود ہے جو بغیر سر کے ہیں یا کسی اور ایسے عضو کے بغیر ہیں جس کے بغیر اس جاندار کا زندہ رہنا ممکن نہیں ہوتا۔

چونکہ ہماری گفتگو کا خاص موضوع اس وقت فتحی ہے، اس لیے ہم فتحی کی نصوص کے حوالہ سے ہی اپنی بات مزید آگے بڑھاتے ہیں۔ احناف کے نزدیک تصویر کی کراہت کا ایک دائرہ اس کے عمومی استعمال کا ہے جبکہ دوسرا دائرہ نمازی کے قریب موجود ہونے کا ہے۔ ان دونوں دائروں کی عینده عینده تفصیلات ہیں اور دونوں میں علت کراہت بھی مختلف ہے۔ علام ابن عابدین لکھتے ہیں: ”علة حرمة التصوير المضاهاة لخلق الله و علة كراهة الصلوة بها التشبيه“ (۶) عمومی استعمال کے باب میں حرمت تصویر کی علت المضاهاة لخلق الله یعنی اللہ کی تخلیق کے ساتھ تشبیہ، اس کی نقلی اور یک گونہ مقابلہ بازی ہے۔ یہ علت درج ذیل حدیث کے مضمون سے

اخذ کی گئی ہے: ”ان اصحاب هذه الصور يعذبون يوم القيمة ، يقال لهم : احیوا ماحلقتم“ (۷) نیز فرمایا: ”من صور صورۃ فی الدنیا کلف یوم القيمة ان ینفح فیها الروح ، وليس بسنافح“ (۸) ان احادیث میں تصویر سازی کی اخروی سزا بیان کی گئی ہے کہ صور کروزِ قیامت اپنی تصاویر میں روح ڈالنے پر مجبور کیا جائے گا جو کہ اس کے بس میں نہیں ہو گا اور اس کی وجہ سے وہ بے بُسی اور اخطر ارکی جس تکلیف دہ اندر ونی کیفیت سے دوچار ہو گا، وہی اس کی سزا ہو گی۔ حدیث کا مضمون واضح طور پر بتارہا ہے کہ تصویر سازی صرف جان داروں کی ہی حرام ہے کیونکہ بے جان اشیا میں روح ڈالنے کے حکم کا کوئی معنی نہیں ہے۔ یہی وجہ ہے کہ خود احادیث و آثار سے ہی بے روح اشیا کی تصویر سازی اور عکسی کا جواز صراحتاً ثابت ہے اور نیز یہی وجہ ہے کہ پوئنکہ جان دار کی صورت گری ہی حرام ہے اس لیے بغیر سر کے کسی جان دار کی تصویر بنانا بھی حرام نہیں ہے کیونکہ بغیر سر کے کوئی ذی روح زندہ نہیں رہ سکتا اور اس صورت میں وہ تصویر گویا کسی بے جان اور جامد چیز کی ہو گی جس میں روح نام کی کوئی چیز نہیں ہے۔

اس تفصیل کی روشنی میں احناف کے نزدیک المضاهاة لخلق الله کی علت کا معنی و مفہوم اور حدود ارجاع بھی پوری طرح واضح ہو جاتا ہے کہ یہ علت کامل طور پر اسی صورت میں متحقق ہو گی کہ جب تصویر یہی روح کی ہو اور اس میں ان تمام ظاہری اعضا کی ضرور عکسی کی گئی ہو جو اس کے وجود کے لیے لا بدی اور مالا یعيش بدونہ کے درجہ میں ہیں۔ مطلق مضاهات علتِ ممانعت نہیں۔ چنانچہ امام ابو جعفر طحاوی مقطوع الرأس تصویر کے جواز کے حق میں احادیث و آثار نقل کرنے کے بعد یہی توجہ اخذ کرتے ہوئے فرماتے ہیں: ”فَلِمَا ابِيَتِ التَّمَاثِيلَ بَعْدَ قَطْعِ رُؤُسِهَا الدَّى لَوْ قَطْعَ مِنْ ذَى الرُّوْحِ لَمْ يَقِدْ دَلْ ذَلِكَ عَلَى إِبَاحَةِ تَصْوِيرِ مَالَرُوْحِ لَهُ وَعَلَى خَرْوَجِ مَالَرُوْحِ لِمَثَلِهِ مِنَ الصُّورِ“ (۹)۔ (حافظ ابن حجر عسقلانی نے یہی بعض علماء کی طرف اس استدلال کو منسوب کرنے کے بعد من نسائی کی ایک حدیث کی روشنی میں اسی کو ترجیح دی ہے۔) (۱۰) امام طحاوی کا یہی مدققاً نہ استدلال بعد میں فتحہاء فہرست میں شامل کرنے کا سبب بنا۔ علاء الدین الحصافی لکھتے ہیں: ”وَلَا يَكُرِهُ لَوْ كَانَتْ أَوْ مَقْطُوْعَةُ الرَّأْسِ أَوْ لَوْ جَهَ أَوْ مَمْحُوَّةُ لَأَعْيَشَ بَدْوَنَهِ“ (۱۱) نیز شیخ احمد الطحاوی لکھتے ہیں: ”قطع الرأس ليس بقيده، بل المراد جعلها على حالة لاتعيش معها مطلقاً“ (۱۲) مؤخر الذكر دونون عبارات ”مکروہات الصلة“ کے باب سے نقل کی گئی ہیں جس سے یہ شبہ ہو سکتا ہے کہ ان تصاویر کی عدم کراہت کا تعلق بعض نماز کے ساتھ ہے، لیکن یہ بات درست نہیں۔ جس طرح مقطوع الرأس تصویر عدم مضاهات کی وجہ سے عمومی استعمال کے لیے بلا کراہت جائز ہے، مقطوع مالا یعيش بدونہ کے اندر بھی بعینہ اسی طرح مضاهات کی علت مفقود ہے، اس لیے اس کی عدم کراہت کو بھی بعض نماز کے ساتھ مخصوص نہیں کیا جاسکتا۔

البته سرکٹی تصویر کی طرح نہ تو ہم دھڑکٹی تصویر (جس کی ضرورت آج قدم قدم پر مختلف امور دنیا میں پیش آتی ہے اور جو اس وقت ہماری تحقیق کا اصل موضوع ہے) کو تقطیع طور پر جائز سمجھتے ہیں اور نہ ہی اہل علم سے اس کو بہر صورت جائز

سبجھنے کا تقاضا کرتے ہیں کیونکہ یہ ایک اجتہادی تحریج ہے، کوئی منصوص مسئلہ نہیں۔ اس لیے اس میں خطاب صواب کا امکان برا بر موجود ہے اور اہل تحقیق کو اس میں کراہت یا عدم کراہت کا کوئی ایک عکیشہ نظر اختیار کرنے کا حق حاصل ہے۔ ماضی میں بھی ہمارے خپل فقہاء ہی کے مابین اس تصویر کا جواز کوئی متفق علیہ امر نہیں رہا۔ فتاویٰ عالم گیری کی عبارت ملاحظہ فرمائیں: ”اختلاف المشائخ فی رأس الصورة بالاجنة هل يكره اتخاذه والصلة عندہ؟“ (۱۳) نیز علامہ شامی لکھتے ہیں: ”قال القهستانی : فيه اشعار بأنه لا تكره صورة الرأس وفيه خلاف كما في اتخاذها، كذا في المحيط“ (۱۴) پاک ہند کے علماء میں اگرچہ جواز کے قول کو زیادہ پذیرائی حاصل نہیں رہی، مگر لاثة علمانے ہمیشہ جواز کے ایک قول کا بہر حال اعتراض کر کیا ہے اور اس تصویر کو متفقہ طور پر حرام کہی نہیں کہا۔ حضرت مولانا اشرف علی تھانوی امداد القتوی میں رد المحتار کی ہی مذکور الصدر عبارت کو نقل کرنے کے بعد لکھتے ہیں: ”اس سے معلوم ہوا کہ اس میں بوجا خلاف کے ضرورت والے کو گنجائش ہے، کو غیر ضرورت والے کو باقاعدہ اذات عمارض المحرم والمبيع الخ منع کو ترجیح ہوگی“ (۱۵) نیز مفتی محمد شفیع لکھتے ہیں: ”لیکن اگر ناقص تصویر میں چہرہ موجود ہو تو خواہ بدن باقی نہ ہو تو یہی تصویر کا استعمال اکثر فقہاء کے نزدیک جائز نہیں، مگر بعض حضرات خپلی اور اکثر ما لکیہ اس کے استعمال کو بھی جائز فرماتے ہیں۔“ (۱۶)

مولانا مفتی محمد شفیع نے عدم جواز کی ترجیح ثابت کرنے کے لیے جواز کے موقف پر کئی اشکالات بھی وارد کیے ہیں (۱۷)، جبکہ ان سے قبل مولانا احمد رضا خاں بھی اس عکیشہ نظر پر بہت تفصیل سے ناقدانہ کلام کر کچے ہیں۔ (۱۸) اٹھائے گئے نکات اعتراض میں سے ایک مشہور اعتراض یہ ہے کہ تصویر کے اندر اصل مقصد چہرہ ہوتا ہے، اس لیے جب تک چہرہ باقی رہے گا، اس وقت تک تصویر بھی باقی رہے گی اور حرمت کا حکم مرتفع نہیں ہو گا۔ یہ اعتراض بظاہر بہت معقول اور وزنی ہونے کے باوجود اپنی اصل میں بالکل قابلِ التفات نہیں۔ سوال پیدا ہوتا ہے کہ تصویر کے اندر چہرہ کے ”اصل مقصد“ ہونے سے کیا مراد ہے؟ اگر یہی کہ لوگوں کے مقاصد اور ضروریات اسی قدر سے پورے ہوتے ہیں تو ہمارے خیال میں یہ چیز مبالغت کی کوئی شرعی وجہ نہیں۔ اعتراض کے نزدیک حرمت کی وجہ المضاهاة لخلق اللہ ہے، نہ کہ عرف عام کے اندر اس کا مقابل اعتبار اور با مقصد ہونا یا لوگوں کی معاشرتی، قانونی اور حفاظتی ضروریات کے ایک خاص دائرہ میں اس کا کار آمد ہونا، بلکہ فقہاء کے کسی بھی مکتب فکر کے نزدیک تصویر کے عدم جواز کی وجہ بنتی ہے۔ نیز اگر بنظر غائزہ دیکھا جائے تو اس صورت میں صرف دھڑکنی تصویر کو ہی نہیں، سرکشی تصویر کو بھی ناجائز ہی کہنا پڑے گا کیونکہ جس طرح محض چہرہ کی تصویر بعض اوقات مقصود اصلی اور لوگوں کی ضرورت ہوتی ہے، بعینہ اسی طرح بعض اوقات صرف نچلے دھڑک کی تصویر بھی اصل مقصود کی حیثیت اختیار کر لیتی ہے۔ چہرہ کی تصویر اگر ایک فرد کا تعین کرتی ہے تو نچلے دھڑک کی تصویر یا جانداروں کی اصناف میں سے کسی ایک صنف کا تعین کرتی ہے۔ اگر صور کا تخلی تصویر کے اندر جانداروں کی کسی خاص جنس کی عکاسی کا تقاضا کرتا ہے تو وہ اس کے چہرہ کو مدھم یا کسی دوسرا چیز کے اندر مغم کر کے بھی اپنا کام چلا سکتا ہے۔ اس صورت میں اس کا اصل مقصد چہرہ نہیں، بلکہ نچلے دھڑک قرار پائے گا۔ تو کیا ”مقصود“ ہونے کی وجہ سے اس کو بھی ناجائز کہا جائے گا؟ حالانکہ بغیر سر کے نچلے دھڑک کی تصویر یا جامائی مباح ہے۔ (۱۹)

مکر عرض ہے کہ ہمارا مقصود کسی ایک علیٰ نظر کی ترجیح پر اصرار کرنا نہیں، بلکہ صرف یہ عرض کرنا ہے کہ از راہ کرم مختلف نیہ مسائل کو اپنی کم علمی کی بھیت چڑھا کر اجتماعی مت بنا نہیں۔ ایسا کر کے تم دین کی کوئی خدمت سر انجام نہیں دے رہے۔ محسن چہرہ کی تصویر اگر بعض علماء کے نزدیک جائز ہے تو آپ بے شک اپنی رائے کا محل کراطہار کریں، مگر اس کے اندر موجود اختلاف کا بھی اعتراض کریں اور دوسروں کو اپنی رائے کا مکلف اور پابند بنانے کی وجہ بجائے، اختلاف کی وجہ سے اس مسئلہ میں جو شرعی گنجائش پیدا ہو رہی ہے، اپنے دیانت دارانہ موقف پر کار بند رہنے کے باوصف اختلاف الامۃ رحمة اور الدین یسر کے تحت لوگوں کو اس سے مستفید ہونے دیں۔ فقہ ختنی میں کئی ایسی اظہار موجود ہیں کہ جن کے اندر مسئلہ کے شرعی حکم میں ہمارے فقہا نے صرف اس لیے تخفیف کر دی کہ یہ مجہد فیہ مسئلہ ہے اور اس میں بعض الہلی علم کا اختلاف ہے (باد جو داس کے کہ ایک مجہد صرف اپنے اجتہاد کا مکلف ہوتا ہے، کسی دوسرے کی رائے کے لحاظ اور رعایت کا نہیں) مثال کے طور پر:

۱- نجاست خفیہ کے تصور کو لے لیں۔ امام محمدؐ کے نزدیک حلال جانوروں کا پیشاب پاک ہے جبکہ امام ابوحنیفؐ اور امام ابو یوسفؐ کی تحقیقی رائے اس سلسلہ میں یہ ہے کہ یہ نجاست کے قبل سے ہے، لیکن وہ اسے ہلکی نجاست (نجاست خفیہ) کہتے ہیں۔ اس کی وجہ؟ صرف یہ کہ اس کی نجاست کا حکم منصوص اور قطعی نہیں، بلکہ مجہد فیہ ہے۔ (۲۰)

۲- ”عورت غلیظہ“، ”عورت متوسطہ“ اور ”عورت خفیہ“ کی درجہ بندی کو لے لیں۔ اختلاف کے نزدیک مرد کے جسم میں ناف سے لے کر گھٹنے تک کا حصہ ستر ہے، مگر ان کے نزدیک گھٹنا معمولی، ران متوسط اور اعضاء عرینیہ بڑے درجہ کی ”برہنگی“ شمار ہوتے ہیں۔ (۲۱) بعد ازاں اس درجہ بندی کے اثرات فروعی احکام پر بھی مرتب ہوتے ہیں۔ چنانچہ میت کو غسل دیتے وقت غسال کی سہولت کے لیے صرف اس کے اعضاء عرینیہ (عورت غلیظہ) کو چھپالینا ہی کافی ہے۔ (۲۲) یہاں اگر کسی آدمی کا ستر کھلا ہوا ہے تو ان درجات اور راتب کا لحاظ کرتے ہوئے اس کے ساتھ رویہ اختیار کیا جائے گا۔ گھٹنایاران کے کھلے ہونے کی صورت میں زیادہ سختی سے پیش آنا جائز نہیں۔ (۲۳) اس درجہ بندی کا پس منظر کیا ہے؟ کوئی آیت یا حدیث نہیں، محسن اس کی ”مجہد فیہ“ کی حیثیت ہی ہے کیونکہ شافع کے نزدیک گھٹنایاران میں شامل نہیں، جبکہ اصحاب ظواہر کے نزدیک ران بھی اس میں شامل نہیں۔ البتہ چونکہ اعضاء عرینیہ کے ستر ہونے پر اتفاق ہے اس لیے اس کو عورت غلیظہ قرار دیا گیا ہے۔ (۲۴)

۳- اگر انماز شروع کر کے توڑ دی جائے تو اختلاف کے نزدیک اس کا اعادہ واجب ہوتا ہے، لیکن بعض صورتیں اختلاف کے نزدیک بھی اس حکم سے مستثنی ہیں۔ یہ وہ صورتیں ہیں کہ جن کے اندر اولاد انماز کے صحیح طور سے شروع ہونے میں اختلاف ہے۔ اختلاف کے نزدیک اگرچہ تحریمہ صحیح ہو گیا تھا اور اس وجہ سے ان صورتوں میں بھی ان کے نزدیک توڑے گئے دو گانہ کو واجب الاعادہ ہونا چاہئے تھا مگر فی الواقع ایسا نہیں۔ کیوں؟ صرف اس لیے کہ اصلاً اس تحریمہ کے صحیح ہونے میں اختلاف ہے۔ اگر انماز اسی تحریمہ سے مکمل کر لیتا تو اختلاف کے نزدیک مستحق اجر ہوتا، لیکن اگر درمیان میں قطع کر دی جائے تو خلاف قاعدہ اس کا اعادہ ضروری نہیں کیونکہ اس تحریمہ کی صحت ”مظنون“ اور مجہد فیہ ہے۔ (۲۵)

یہ تین مثالیں صرف ”عبدات و قربات“ کے باب سے نقل کی گئی ہیں جس کے اندر بالاتفاق احتیاط کا پہلو لخواز رکھنا مطلوب ہے۔ اگر اس باب کے اندر اسلاف امت اور خصوصاً ہمارے فقہاء احتجاف اپنے موقف پر کار بند رہتے ہوئے بعض مختلف نیز ہونے کی وجہ سے اتنی آسانیاں فراہم کر رہے ہیں تو معاشری، معاشرتی اور سماجی نوعیت کے مسائل میں اس پہلو لخواز رکھنا کس حد تک ضروری ہو گا؟ جنوبی اندازہ کیا جاسکتا ہے۔ شاید اسی وجہ سے حضرت گنگوہیؒ اور حضرت تھانویؒ سے معاملات کے باب میں لوگوں کی آسانی اور سہولت کے لیے ائمہ اربعہ میں سے کسی بھی امام کے مذہب پر فتویٰ دینے کا جواز بلکہ پسندیدگی مقول ہے۔ (۲۶)

ہمارے خیال میں ”الشرعیہ“ کے مکتب نگار مولانا سعیدی دادخوستی کو ان طالب علمانہ گزارشات کی روشنی میں اپنے مکتب کے ان مندرجات پر نظر ثانی کر لین چاہیے جن کے اندر وہ تصویری کی حرمت کو پوری شودہ مدد کے ساتھ متفق علیہ امر لکھ کر اکابرین و فاقہ سے اپنی اس نئی پالیسی کو تبدیل کرنے کا پروزور مطالبہ کرتے ہیں جس کے تحت امتحان کے شرکا کو داخل فارم کے ساتھ پاسپورٹ سائز کی تصویر جمع کرانے کا بند بیان گیا ہے۔ تاہم ان کا شکوہ مجاہد ہے کہ ”هم لوگ“، کل تک جس امر کو پوری قطعیت کے ساتھ حرام کہتے ہیں اور لوگوں کی ضروریات کا ذرا بھی اعتبار نہ کرتے ہوئے ان کے لیے اسے ”شجرہِ ممنوع“، قرار دیتے ہیں، بعد میں جب خدا پنے اور پر آن پڑتی ہے اور عملاً مشکلات کا سامنا کرتے ہیں تو ”الضرورات تبیح المحظورات“ کے تحت اسے جائز قرار دے دیتے ہیں۔ پہلے یہ شکوہ مولوی کو عوام سے ہوتا تھا، لیکن اب خود علماء کرام کے حلے میں بھی یہی آوازیں سنائی دینے لگی ہیں۔ مولانا سعیدی دادنے جس شکوہ کا اظہار کیا ہے، یہ صرف ان کا نہیں، نوئی صد سے زیادہ علماء کرام و فاقہ المدارس اور بڑے دینی مدارس کے تصویر کو ”ضرورت“ اور لازمی قرار دینے کی پالیسی پر بعینہ اسی طرح تشویش میں بیٹلا ہیں اور یہ تشویش کسی حد تک بجا بھی ہے کیونکہ کل تک ہم ہی تھے جو شناختی کارڈ، پاسپورٹ اور دیگر امور دنیا میں تصویر کے ضرورت قرار دینے کو بلا جواز اور مسلمان حکمرانوں کے فتن و فنور پر محمل کرتے تھے۔ ایسے میں یہ سوال بالکل بدینی ہے کہ اگر یا تی اور میں الاقوامی معاملات میں تصویر کی ضرورت مسلم نہیں تھی تو ہمارے معمولی تنظیمی اور ادارہ جاتی امور میں یہ ضرورت کیسے متحقق ہو گئی؟ یہی گول مول پالیسیاں اور طرزِ عمل کی عدم کیسا نیت بعد میں لوگوں کو ایسے معاملات پر اخذ خود رائے زنی کا جواز فراہم کرتی ہے جو ہمیں گراں گزرتی ہے۔

حوالی

(۱) تفصیل کے لیے دیکھیے:

المستصنفی للغزالی / ۱۸۵ - ط: مصری قدیم، (ایضاً) فواتح الرحموت لبحر العلوم العلامہ عبدالعلی / ۲۲۰ - ط: مصری قدیم

(۲) الفقہ علی المذاہب الاربعہ، کتاب الحظر والاباحة (احکام التصویر) صفحہ نمبر ۲۳۳ - ط: دار الغدالجديد، مصر

(۳) الفقہ علی المذاہب الاربعہ، کتاب الحظر والاباحة (احکام التصویر) صفحہ نمبر ۲۰۱ - ط: دار الغدالجديد، مصر

- (٤) الفقه على المذاهب الاربعه،كتاب الحظر والاباحة (احكام التصوير) صفحه ٢٣٣- ط:دارالغدالجديد، مصر
- (٥) الفقه على المذاهب الاربعه،كتاب الحظر والاباحة (احكام التصوير) صفحه ٣٣٣- ط:دارالغدالجديد، مصر
- (٦) ردالمختار بباب ما يفسد الصلوة وما يكره فيها، ١/٢٧٩- ط:مصرى قديم
- (٧) صحيح البخاري ،كتاب اللباس (باب من كره القعود على الصور)، حدیث نمبر ٥٩٥٧
- (٨) صحيح البخاري ،كتاب اللباس (باب من صور صورة كلف يوم القيمة)، حدیث نمبر ٥٩٦٣
- (٩) شرح معانى الآثار ،كتاب الكراهة (باب الصور تكون في الثياب)، ٢/١٠٠- ط:قدىٰ كتب خانه، کراچی
- (١٠) ان کی عبارت یہ: ”وفی رواية النسائي : اما أن تقطع رؤسها أو تجعل بسطاًوطلاً، وفي هذا الحديث ترجيح قول من ذهب الى أن الصورة التي تمنع الملائكة من دخول المكان التي تكون فيه باقية على هيئتها مرتעفة غير ممتهنة ، فاما لو كانت ممتهنة أو غير ممتهنة لكنها غيرت من هيئتها اما بقطعها من نصفها أو بقطع رأسها فلامتناع (فتح الباري ١٠/٢٨٠- ط:قدىٰ كتب خانه، کراچی)
- (١١) الدرالمختار،باب ما يفسد الصلوة وما يكره فيها، ١/٢٧٩،٢٨٠- ط:مصرى قديم
- (١٢) حاشية الطحطاوى على مراقب الفلاح شرح نورالايضاح ،فصل فى المكروهات من الصلوة ،صفحه ١٩٩- ط:مصرى قديم
- (١٣) الفتاوى الهندية ،كتاب الكراهة (الباب الرابع) ٥/٣١٥- ط:مصرى قديم
- (١٤) ردالمختار،باب ما يفسد الصلوة وما يكره فيها، ١/٢٧٩- ط:مصرى قديم
- (١٥) امدادالفتاوى، غنا و مزامير او لبو و لعب و تصویر کے احکام ٣/٢٥٣- ط:مکتبہ دارالعلوم کراچی
- (١٦) تصویر کے شرعی احکام، صفحه ٨٢- ط:ادارۃ المعارف، کراچی
- (١٧) تصویر کے شرعی احکام، صفحه ٧٨- ط:ادارۃ المعارف، کراچی
- (١٨) فتاوے رضویہ ٢٢٧/٥٧٨- ط:رضا فاؤنڈیشن، لاہور
- (١٩) تصویر کے شرعی احکام، صفحه ٢٢٣- ط:ادارۃ المعارف، کراچی
- (٢٠) الهدایۃ،باب الأنحس وتطهیرها ١/١٣٢- ط:مکتبۃ البشري
- (٢١) ردالمختار،باب شروط الصلوة ١/٣٠١- ط:مصرى قديم
- (٢٢) الهدایۃ، باب الجنائز(فصل في الغسل) ١/٣٠٨- ط:مکتبۃ البشري
- (٢٣) ردالمختار،باب شروط الصلوة ١/٣٠١- ط:مصرى قديم
- (٢٤) فتح الباری ١/٢٣٣- ط:قدىٰ كتب خانه، کراچی (ایضاً) كتاب الفقه على المذاهب الاربعه،كتاب الصلوة (بحث ستر العورۃ فی الصلوۃ)، صفحه ١١- ط:دارالغدالجديد
- (٢٥) الهدایۃ،باب سجودالسہو ١/٣٣٠،٣٣٢- ط:مکتبۃ البشري
- (٢٦) ملفوظات حکیم الامت ٦/٢١٢- ط:ادارۃ تأییفات اشرفیہ، ملائن